

Eric Montfort


## Graġja ta' Parroċċa, Graġja ta' Lokalità

Fiz-żmien li saret Parroċċa, il-Marsa għaddiet minn perjodu relattivament tajjeb. In-nies kellhom xogħol mhux hażin minhabba l-kummerċ li kien hemm fil-Port il-Kbir. Kien żmien l-ewwel gwerra dinjija u, għalkemm Malta ma kenitx involuta direttament, kien hemm hafna kummerċ fil-port. Gawdew hafna n-nies tal-madwar minhabba dan il-kummerċ. Malta kienet serviet bħala sptar kbir għal hafna suldati li kienu jiġu mdewwija fil-kampanji bħal tad-Dardanelli, fil-Greċja. Kienet gwerra twila u iebes li donnu hadd ma kien se jirbahha u l-battalji li kien hemm fil-lvant tal-Mediterran gabu dan l-influss ta' suldati lejn Malta.

Il-popolazzjoni fil-Marsa għal perjodu ta' madwar 25 sena kibret u tkattret. B'dew jibnew l-inhawi ta' Triq Balbi u Triq is-Salib kibret sew. Triq il-Marsa kienet żviluppat sew u fuq in-naħa l-oħra kien hemm ukoll Triq Zerafa u l-akkwati ta' wara l-bini, li għalkemm illum jagħmlu mal-Hamrun insibu wkoll toroq minnhom li jagħmlu ma' din il-parroċċa. It-tieni gwerra dinjija gābet ukoll il-ħsara u t-tiġrif fil-Marsa, kif wiehed kien jistenna, għax kienet qrib il-Port il-Kbir. Kienu hafna Marsin li telqu lejn ir-Rabat jew Birkirkara għall-kenn. Hafna minnhom ġew wara li ntemm il-ħbit mill-għadu fl-1943. Illum, fi Pjazza Franġisk Abela, insibu mafkar li jfakkar il-vittmi Marsin tat-Tieni Gwerra Dinjija. Fuq binarju iehor, f'dan iż-żmien kien attiv hafna San Ġorġ Preca. Il-Marsa kellha parti importanti hafna fil-missjoni reliġjuża tiegħu. Kien hdejn is-Salib tal-Marsa li deherlu Ġesù forma ta' tfajjel u kien qallu jgħinu jiġbed lura karru mimli demel meta kien għadu żgħażuġ. Il-qasam tal-MUSEUM fil-Marsa twaqqaf fl-1909 u kien it-tieni wiehed li twaqqaf f'Malta. Tkattar u xxerred tant li maż-żmien kien hemm ukoll ferġat oħra fil-Marsa, fosthom fi Triq Zerafa u llum fil-Parroċċa Marija Regina fi Triq Isouard. Wara t-tieni gwerra dinjija ssahhet sew l-industrija fil-Marsa. Il-Port il-Kbir baqa' mimli attività u industriji ta' servizz li kienu diġà bdew qabel it-tieni gwerra dinjija, bħal Cable and Wireless, issa kibru sew. Din l-industrija fetthet *exchange* u uffiċini kbar fit-Telgħa ta' Spencer, filwaqt li qribha kibret il-fabbrika tas-silġ. L-imħażen fix-Xatt ta' Pinto kibru wkoll u fin-naħa l-oħra tal-Marsa, 'l isfel mit-toroq Simpson, Derby u Ross, fetthu fabbriki tal-inbid, tad-*dusters* u l-broxxkijiet, u mastrudaxxi. Is-servizzi għall-armata Brittanika f'Malta fetthu n-NAAFI (Navy, Army and Air Force Institutes) fejn kienu jitqassmu ikel u faċilitajiet ta' sanità lin-nies tagħha. Kien hemm ukoll bosta Inġliżi, impjegati tan-NAAFI u oħrajn impjegati fis-servizzi *ancillary* tal-Forzi Armati Brittanici li kienu jgħixu fil-Marsa. Irridu ngħidu wkoll li dak iż-żmien kiber ukoll il-Marsa Sports Ground li kien inbeda lura fl-1869 imma ironikament wiehed ma setax jidhol fih għax, bħal bosta postijiet oħra, kien riservat biss għas-servizzi tal-armata u n-*navy* Brittanika. Kien ukoll għalhekk li l-Marsa Sports Ground, għal hafna snin, kien ukoll magħruf bħala

ikompli f'paġna 85





l-Marsa tal-Ingliżi. Min jaf kemm nies innocemment dahlu hemm u mbagħad qalghu xi twissija jew anki citazzjoni mill-pulizija!

Biex ngħidu kollox, il-Marsin gawded mas-servizzi għax hafna kienu jixtru mill-hwienet tal-merċa u filgħaxija, speċjalment fi tmiem il-gimgha, jerhulha għand il-JB Bar fi Triq is-Salib, qrib tan-NAAFI, jew inkella f'xi bars ohra. Fis-snin 60, il-popolazzjoni tal-Marsa kibret għal iktar minn 10,200 ruh, l-ogħla popolazzjoni li qatt kellha. Kien ukoll għalhekk li nħasset il-ftieġa li tinbena knisja ġdida u tohroġ parroċċa ohra. Dan seħħ fl-1968 bit-twaqqif tal-Parroċċa tal-Madonna tad-Dmugh li eventwalment saret magħrufa bhala Parroċċa Marija Regina. Kibret ukoll l-iskola fi Triq Balbi u issa din l-iskola li kienet ilha mibnija mill-1929 żdiedet magħha skola sekondarja f'nofs is-snin 60 b'entraturi kemm minn Triq l-Iskola kif ukoll minn Triq Simpson. Is-sorijiet li kienu l-Marsa fil-bidu nett tal-Parroċċa SSma. Trinità wkoll ziedu l-istituzzjoni ta' tagħlim tagħhom fi Triq Balbi. Sadanittant, bejn il-Marsa u Hal Luqa nbnew u bdew joperaw hafna fabbriki godda u dan ibbenefika xi ftit lin-nies tal-Marsa biex isibu xogħol hawnhekk. Ma rridux ninsew il-Power Station li kibret fil-Marsa, l-ewwel fl-1953 u mbagħad fl-1967. Fl-aqwa tagħha haddmet bosta nies minn dawn l-akkwati. Min-naħa l-ohra, hdejn Albert Town, kien hemm skola tas-snajjja' magħrufa bhala Skola tal-Port, biċċerija, fabbrika tal-ikel u s-silġ u bosta industrijja żgħar. U minkejja l-fatt li dik kellha tkun belt żgħira baqgħet b'popolazzjoni ta' madwar 200 ruh biss!


Fis-snin 70 inbidlu hafna affarjiet u nfethet tarzna ohra. Bidla importanti kienet it-triq wiesgħa li harġet mill-ghelieqi li kienu jifirdu l-knisja parrokkjali u l-akkwati tagħha mill-parti ta' fuq tal-Marsa u l-Hamrun. Qabel kien hawn pont li illum għadu hawn imma jservi bhala *footbridge* u jinqasam biss bil-mixi jew b'xi rota. Qabel, dan il-pont imsejjah ta' San Tumas, kien jesa' vetturi kbar sa anki għaxar tunnellati. It-triq kienet b'zonnjuza għax kien hemm wisq kongestjoni fi Triq is-Salib. Izda din it-triq spiċċat biex xorta donnha bhala qasmet il-Marsa. Tlestiet u nfethet ufficjalment fl-aħħar ta' Awwissu 1975 u magħha sar ukoll proġett li ra t-tmiem ta' kerrejja fi Sqaq Gulia, Triq il-Marsa, Triq San Vincenz u Triq Santa Rita. Bdew jinbnew *housing estates* wara Triq l-Iskola u fi Triq il-Marsa u l-parti ta' fuq ta' Triq Azzopardi, izda bdiet ukoll niezla l-popolazzjoni. Dan gara peress li kien hemm min kellu d-dar tiegħu li twaqqgħet minhabba l-proġett tat-Triq Diċembru 13 u ġie allokat post fil-*housing estate* li kien tlesta f'Tal-Pietà. Kienu hafna li ppreferew jibqgħu hemm. Barra minn hekk, kienu hafna li żżewġu u telqu mill-Marsa. Fil-bidu tas-snin 80 il-popolazzjoni kienet madwar 8,000 ruh. Tul dawn l-aħħar snin il-popolazzjoni kompliet tiċkien u tixjieh. Illum hemm mal-4,800 ruh fiż-żewġ parroċċi, inqas minn meta l-Marsa harġet bhala parroċċa 100 sena ilu. Il-hasra hi li, minbarra li hemm popolazzjoni żgħira, illum hemm ċerta frammentazzjoni għax partijiet mill-Marsa huma eqreb, anki soċjalment, mal-Hamrun u ma' Hal Qormi milli mal-Marsa. Din se tibqa' sfida kbira hafna għall-kunsill u l-istess komunità tul is-snin li ġejjin.

Ma tantx nistgħu ngħidu li l-Marsa gawdjet daqshekk bidliet pozittivi tul dawn l-aħħar 30 sena. Rat il-Menqa timtela bil-faham tal-*power station*, kien hemm problemi biż-żjut

*ikompli f'paġna 87*







tar-riċiklaġġ u ż-żieda fit-traffiku li jgħaddi minn Triq Diċembru 13 hammeġ l-arja, u dan minkejja l-hafna sigar u ż-żewġ ġonna li hemm f'dan il-vjal biex jixorbu ftit mill-*carbon dioxide* u partiċelli oħra li johorġu mill-vetturi li jgħaddu minn hemm. It-tnehhija tal-faħam u l-użu ta' iktar filtri biex itaffu mit-tniġġiż għenu sabiex tonqos il-hsara fl-arja tal-post, iżda nemmen li l-futur ta' din il-parti tal-Marsa se jkun marbut fuq x'sejjer jigrri wara li tagħlaq il-*power station* u l-iżvilupp li jista' jsir fejn kien hemm il-Malta Shipbuilding. Hemm potenzjal ta' tkompli tal-proġett Valletta Waterfront li qabel kien post żdingat hafna wkoll.

Illum hemm ukoll barranin oħra jgħixu fil-Marsa li huma kkonċentrati hafna fil-Parroċċa SSma. Trinità. Dawn jinkludu haddiema mil-lvant tal-Ewropa li jaħdmu qrib fit-tarznari zġħar fil-port kif ukoll hafna immigranti irregolari/illegali u rifuġjati. Dawn ilhom hawn mal-għaxar snin u togġew f'Ċentru Miftuħ fejn kienet l-Iskola tal-Port. Il-preżenza tagħhom qajmet kontroversji kbar fost il-komunità u wiehed jifhimha meta jqis li dawn in-nies, fil-parti l-kbira tagħhom Afrikani, huma ta' kultura u attitudni differenti hafna. Wiehed jifhem li hemm numru sew minnhom li tassew ġarrbu tbatijiet u torturi kbar f'pajjiżhom u periklu kbir fil-Libja mnejn jiġu. Hemm ukoll min m'għandux dritt jibqa' hawn. Barra minn hekk, kien hemm bosta mumenti fejn l-aġir ta' xi whud minnhom kien qed ikun ta' għajb għal min hu rifuġjat. Hi sitwazzjoni kumplessa imma nħoss li l-NGOs u l-awtoritajiet imisshom ikunu iktar proattivi għax mhux sew li qed ibatu komunitajiet bħall-Marsa. Bħalma ġara f'postijiet oħra fejn hemm konċentrazzjoni kbira ta' dawn in-nies, bhal f'Hal Far u f'Hal Safi, it-tħassib tal-komunitajiet huwa kbir. Hi sitwazzjoni li se tkompli tikber jekk sakemm dawn in-nies jibqgħu hawn ma jippruvawx jintegraw u, aghar minn hekk, jekk ikun hemm minnhom li jdejqu u anki jheddu lill-komunità b'għemilhom. Tul dawn l-aħħar xhur is-sitwazzjoni tjiebet ftit imma nemmen li jrid ikun hemm iktar azzjonijiet. Il-liġi trid tkun iktar iebes fuq kull min jikser il-liġijiet (inkluz Maltin li jisfruttawhom) u rridu nkunu proattivi billi jkun hemm iktar tagħlim u iktar miżuri sabiex dawn in-nies, jekk ikun haqqhom xi forma ta' harsien, ikollhom hajja aħjar sakemm idumu hawn, ikunu iktar edukati, u jkun *leaders* halli jekk pajjiżhom jirraġa jmorru lura b'dawn il-valuri. Ma' dan il-fenomeni wiehed irid iżid ukoll prattiċi oħra xejn sbieħ li jridu wkoll jiġu indirizzati bħall-prostituzzjoni. Huma dawn l-isfidi fihom infushom kumplessi kif ukoll in-nuqqas tal-istess popolazzjoni, fost affarijiet oħra, li jistgħu jiddeterminaw il-futur tal-istess lokalità, il-parroċċi u l-hafna għaqdiet li għadna nsibu.